



स्थिति सूचक

वर्ष १०, अङ्क ३

(२०७८ असार १७ गतेदेखि २०७८ असोज १४ गतेसम्म)

नेपाल मानव अधिकार वर्ष पुस्तकको
त्रैमासिक प्रकाशन

सुदूरपश्चिम प्रदेशको मानव अधिकार अवस्था विश्लेषण

इन्सेक सुदूरपश्चिम प्रदेश कार्यालय, धनगढीद्वारा यस क्षेत्रको मानव अधिकारको अवस्थाका बारेमा जानकारी गराउने उद्देश्यले त्रैमासिक रुपमा स्थितिसूचक प्रकाशन गर्दै आएको छ।

सन् २०२१ जुलाईदेखि सेप्टेम्बरसम्मको अवधिमा यस प्रदेशका इन्सेक जिल्ला प्रतिनिधिहरूले प्रत्यक्ष अनुगमनबाट प्राप्त गरेका मानव अधिकार उल्लङ्घन तथा ज्यादतीका प्रतिनिधिमूलक घटनाहरूलाई यस प्रकाशनमा समावेश गरिएको छ।

गत तीन महिना (सन् २०२१ अप्रिल-जुन) सम्मको अवधिमा गैरराज्यपक्षबाट १ सय २२ जना महिला सहित १ सय २६ जना पीडित भए। गैरराज्यपक्षबाट दुई जना महिला सहित पाँच जनालाई कुटपिट र एक जना पुरुषको हत्या भयो। गैरराज्य पक्षबाट १ सय २ जना महिलाको अधिकार हनन् भयो। जसमध्ये घरेलु हिंसाबाट ८७ जना, बहुविवाहबाट दुई जना, बलात्कारबाट सात जना, यौन दुर्व्यवहारबाट चार जना र बेखबिखनबाट दुई जना गरी १ सय २ जना पीडित भए। गैरराज्य पक्षबाट १८ जना बालबालिकाहरू पीडित भए। जसमध्ये बालविवाहबाट एक जना, बेचबिखन तथा ओसारपसारबाट एक जना, बलात्कारबाट ११ जना र यौन दुर्व्यवहारबाट पाँच जना गरी १८ जना पीडित भए।

यस अवधि (सन् २०२१ जुलाई-सेप्टेम्बर) सम्मको अवधिमा पनि बाल अधिकार र महिला अधिकार हनन्का घटनामा कमी आउन सकेन। यस तीन महिनाको अवधिमा राज्य पक्षबाट भेला तथा सङ्गठित हुने अधिकारबाट दुई जना महिलासहित १९ जना पीडित भए। गैरराज्य पक्षबाट १ सय ९७ जना महिला सहित २ सय १४ जना पीडित भए। यस अवधिमा गैरराज्यपक्षबाट पाँच जनालाई कुटपिट र दुई जना महिलासहित सात जनाको हत्या भयो। गैरराज्य पक्षबाट १ सय ७३ जना महिलाको अधिकार हनन् गरिएको पाइयो। जसमध्ये घरेलु हिंसाबाट १ सय ५३ जना, बहुविवाहबाट तीन जना, बलात्कारबाट १० जना, बलात्कार प्रयासबाट चार जना, यौन दुर्व्यवहारबाट दुई जना र बेखबिखनबाट एक जना गरी १ सय ७३ जना पीडित भए। बालअधिकार र महिला अधिकार हनन्का घटना यस अवधिमा पनि रोकिएन। गैरराज्यपक्षबाट २४ जना बालबालिका पीडित भएको पाइयो। जसमध्ये बेचबिखनबाट दुई जना, बलात्कारबाट ११ जना र यौन दुर्व्यवहारबाट ११ जना गरी २४ जना पीडित भए।

गत तीन महिनाको तुलनामा यस अवधिमा नागरिक तथा राजनीतिक अधिकार तथा आर्थिक, समाजिक तथा सांस्कृतिक अधिकारको अवस्थामा प्रगति भएको देखिएन।

शिक्षामा समान र सहज पहुँचबाट दुर्गम क्षेत्रका बालबालिकाहरू वञ्चित भएको अवस्था छ। विद्यालय छोडी श्रम गर्नुपर्ने बाध्यता सुदूरपश्चिमका पाहाडी जिल्लामा रोकिएको छैन। युवाहरूको ठूलै सङ्ख्या वैदेशिक रोजगारीको लागि भारत तथा तेस्रो मुलुकमा पलायन हुन बाध्य छन्। सुदूरपश्चिमका डोटी, अछाम, बझाङ, बाजुरा, दार्चुलाका दुर्गम क्षेत्रहरूमा खाद्यान्न अभाव, स्वास्थ्य चेतनामा कमी, औषधि र चिकित्सकहरूको अनुपलब्धताको स्थिति छ। महिला, अपाङ्गता, ज्येष्ठ नागरिक र यौनिक तथा लैङ्गिक अल्पसङ्ख्यकहरूले आफूप्रति भेदभाव भइरहेको बताउँदै आएका छन्। हिरासत तथा कारागारको अवस्था दयनिय रहेको छ। कैदीबन्दीहरू आधारभूत हकअधिकारको उपभोगबाट वञ्चित हुनुपरेको अवस्था छ। कारागारमा क्षमता भन्दा तेब्बर कैदीबन्दीहरू राखिएको अवस्था छ।

नेपालले मानव अधिकार सम्बन्धी अन्तर्राष्ट्रिय सन्धि अभिसन्धिहरूमा बिना शर्त हस्ताक्षर गरी मानव अधिकारको संरक्षण, सम्वर्धन र परिपूर्ती गर्ने अन्तर्राष्ट्रिय प्रतिवद्धता जाहेर गरेता पनि त्यसको

प्रभावकारी कार्यान्वयन हुन सकेको छैन। नेपालको संविधानमा उल्लेखित मैलिक अधिकारको कार्यान्वयनको अवस्था पनि कमजोर छ। कागजी रूपमा मात्र लिखित गरिएका वा भएका नीतिगत व्यवस्था र योजनाले नागरिकका हकअधिकार तथा मानव अधिकारको सम्मान, संरक्षण र परिपूर्ती सम्भव छैन। नागरिकका आर्थिक, सामाजिक तथा साँस्कृतिक अधिकारहरूलाई सुनिश्चित गर्न राज्यले यसको पूर्ण कार्यान्वयन गर्न आवश्यक छ।

अन्त्यमा, मानव अधिकार संरक्षण तथा प्रवर्धनमा सबै पक्षको भूमिका महत्वपूर्ण हुन्छ। बिगत भैँ हामीले सङ्कलन गरेका सूचनाहरूलाई प्रकाशन गर्ने कामको निरन्तरता स्वरूप यस तीन महिनाको मानव अधिकार अवस्था स्थिति सूचक प्रकाशन गरेका छौं। यहाँहरूबाट अमुल्य सुभावा, सल्लाह र सहयोग इन्सेकलाई प्राप्त हुने नै छ भन्ने विश्वास सहित।

खड्कराज जोशी
प्रदेश संयोजक

घटनाका प्रकार अनुसार पीडित सङ्ख्या (जुलाई-सेप्टेम्बर २०२१)

	राज्यपक्षबाट			अन्यपक्षबाट			कुल जम्मा
	महिला	पुरुष	जम्मा	महिला	पुरुष	जम्मा	
 घाइते				१		१	१
 कुटपिट					५	५	५
 बाल अधिकार				२४		२४	२४
 हत्या				२	५	७	७
 धम्की					४	४	४
 महिला अधिकार				१७३		१७३	१७३
 अभिव्यक्ति भेला तथा सङ्गठित हुने अधिकार	२	१७	१९				१९
 जम्मा	२	१७	१९	१९७	१७	२१४	२३३

सुदूरपश्चिम प्रदेशको मानव अधिकार अवस्था : तीन महिनाका प्रतिनिधिमूलक घटना

(२०७८ असार १७ गतेदेखि २०७८ असोज १४ गतेसम्म)

बिस्फोटक पदार्थ बिस्फोटनमा घाइते अछाम

रामारोशन गाउँपालिका-५ पातालका ३३ वर्षीय बृख रोकाया २०७८ असोज २२ गते घर नजिकै रहेको खेतमा गिनेट बम विस्फोट हुँदा घाइते भए। विस्फोटनमा परी उनको दुवै हात र निधारमा चोट लाग्यो। उनको उपचार असोज २३ गते बयलपाटा अस्पतालमा भयो। खेतमा खनजोत गरिरहेको अवस्थामा भेटिएको धातु जस्तो वस्तु हातमा समातेपछि विस्फोट भएको थियो। द्वन्द्वकालको अवस्थामा छोडिएको गिनेट बम रहेको हुनसक्ने जिल्ला प्रहरी कार्यालयका डिएसपी तुलसीराम अर्यालले बताए।

अभिव्यक्ति, मेला तथा सङ्गठित हुने अधिकार कञ्चनपुर

भिमदत्त नगरपालिकामा शिक्षक दरबन्दी मिलानको विषयमा असहमती जनाउँदै कार्यालयमा धर्नामा बसेका नेपाल शिक्षक संघ आवद्ध शिक्षक र प्रहरीबीच २०७८ भदौ ४ गते झडप हुँदा जिल्ला प्रहरी कार्यालयका सई ३० वर्षीय अमिर रावल, सई ३४ वर्षीय ललितबहादुर चन्द, असई ३३ वर्षीय महतसिंह बोहरा, असई ३७ वर्षीय महादेव पन्त, हल्दर ३० वर्षीय नरेन्द्र बडाल, प्रहरी जवानहरू २८ वर्षीय नगेन्द्र कुँवर, २४ वर्षीय रमेश मल्ल, २७ वर्षीय गणेश विक, २८ वर्षीय महेश गोयला, असई २९ वर्षीयसुरेन्द्र बोहरा, हल्दर ३३ वर्षीय हेमराज सिंह घाइते भए भने प्रदर्शनकारीतर्फ भिमदत्त नगरपालिका-७ घर भई जनसेवा मावि हल्दुखाल कार्यरत शिक्षक ४० वर्षीय विरेन्द्रसिंह बोहरा, हल्दुखाल निवासी नेपाली कांग्रेसका कार्यकर्ता ३६ वर्षीय प्रकाश थापा, भिमदत्त नगरपालिका-११ भुजेला, नगरपालिका वडासदस्य ३४ वर्षीय सन्तोषी ऐर, भिमदत्त नगरपालिका-१८ निवासी ट्रेड युनियन कार्यकर्ता ४० वर्षीया निलम जोशी, भिमदत्त नगरपालिका-१८ निवासी नेपाली काङ्ग्रेस कार्यकर्ता ३४ वर्षीय अच्युत कलौनी, भिमदत्त नगरपालिका-१८ निवासी नेपाली काङ्ग्रेस कार्यकर्ता ३० वर्षीय ईन्द्र साउद घाइते भए। घाइतेहरूको उपचार भदौ ४ गते महाकाली प्रादेशिक अस्पतालमा भयो।

बाल अधिकार बेचबिखन तथा ओसार पसार कैलाली

१६ वर्षीया बालिकालाई २०७८ साउन ९ गते बेचबिखन तथा ओसार पसार गरेको भन्दै कालिकोट जिल्ला नरहरी गाउँपालिका-१ का ४५ वर्षीय कुलबहादुर विकविरूद्ध पीडित पक्षले साउन १२ गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण साउन १२ गते सेती प्रादेशिक अस्पताल, धनगढीमा भयो। प्रहरीले आरोपितलाई साउन १२ गते धनगढी उपमहानगरपालिका-२ भन्सार रोडबाट गिरफ्तार गर्‍यो। प्रहरीले जिल्ला सरकारी वकिल कार्यालयमार्फत आरोपितविरूद्ध साउन १३ गते जिल्ला अदालतमा बेचबिखन तथा ओसार पसार मुद्दा दर्ता गर्‍यो। जिल्ला अदालतका न्यायाधीश खेमराज भट्टको भदौ ८ गते बसेको इजलासले आरोपितलाई पुर्पक्षका लागि थुनामा पठाउने आदेश दिएकाे जिल्ला अदालतका श्रेष्ठेदार राइभान कुञ्जेडाले बताए।


बलात्कार, यौन दुर्व्यवहार डडेल्धुरा

१३ वर्षीया बालिकालाई २०७८ साउन १९ गते बलात्कार गरेको भन्दै नवदुर्गा गाउँपालिका-३ बेलापुरका ६३ वर्षीय नरबहादुर खातीविरूद्ध पीडित पक्षले साउन २० गते जिल्ला प्रहरी कार्यालयमा उजुरी दियो। प्रहरीले आरोपितलाई साउन २० गते घरबाटै गिरफ्तार गर्‍यो। पीडितको स्वास्थ्य परीक्षण साउन २० गते डडेल्धुरा अस्पतालमा भयो। प्रहरीले जिल्ला सरकारी वकिल कार्यालय मार्फत आरोपितलाई साउन २१ गते जिल्ला अदालत पेश गरी जबरजस्ती करणी अभियोगमा मुद्दा दर्ता गर्‍यो। जिल्ला अदालतका न्यायाधीश हरिप्रसाद शर्मा उपाध्यायको भदौ ८ गतेको आदेशले आरोपितलाई पुर्पक्षका लागि थुनामा पठायो। हाल मुद्दा चालु अवस्थामा रहेको जिल्ला प्रहरी कार्यालयका डिएसपी महेन्द्र नेपालले बताए।

१३ वर्षीया बालिकालाई २०७८ असोज ५ गते बलात्कार गरेको भन्दै परशुराम नगरपालिका-१० का २३ वर्षीय रामसिंह ठगुन्ना र दार्चुला जिल्ला नौगाड गाउँपालिका-५ का २७ वर्षीय जगदिश धामीविरूद्ध पीडित



बालबालिकाविरुद्ध भएका हिंसाबाट पीडित सङ्ख्या (सन् २०२१ को जुलाईदेखि सेप्टेम्बरसम्म)



पक्षले असोज ६ गते जिल्ला प्रहरी कार्यालयमा उजुरी दियो। प्रहरीले आरोपितलाई असोज ८ गते घरबाटै गिरफ्तार गर्‍यो। पीडितको स्वास्थ्य परीक्षण असोज ७ गते जोगबुडा अस्पतालमा भयो। प्रहरीले जिल्ला सरकारी वकिल कार्यालय मार्फत् आरोपितलाई असोज १० गते जिल्ला अदालतमा पेश गरी जबरजस्ती करणी अभियोगमा मुद्दा दर्ता गर्‍यो। जिल्ला अदालतका न्यायाधीश हरिप्रसाद शर्मा उपाध्यायको असोज १७ गतेको आदेशले आरोपितलाई पुर्पक्षका लागि थुनामा पठायो। हाल मुद्दा चालु अवस्थामा रहेको जिल्ला प्रहरी कार्यालयका डिएसपी महेन्द्र नेपालले बताए।

कैलाली

१७ वर्षीया बालिकालाई २०७८ साउन ७ गते बलात्कार गरेको भन्दै बैतडी जिल्ला दशरथचन्द्र नगरपालिका-९, घर भई धनगढी उपमहानगरपालिका-१२ बस्ने २३ वर्षीय जनकराज जोशीविरुद्ध पीडित पक्षले साउन १० गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण साउन १० गते सेती प्रादेशिक अस्पताल, धनगढीमा भयो। प्रहरीले आरोपितलाई साउन १० गते घरबाट गिरफ्तार गर्‍यो। प्रहरीले जिल्ला सरकारी वकिल कार्यालयमार्फत आरोपित विरुद्ध साउन ११ गते जिल्ला अदालतमा जबरजस्तीकरण उद्योगमा मुद्दा दर्ता गर्‍यो। जिल्ला अदालतका न्यायाधीश जयनन्द पनेरुको भदौ २ गते बसेको इजलासले आरोपितलाई पुर्पक्षका लागि थुनामा पठाएको जिल्ला अदालतका श्रेष्ठेदार राइभान कुञ्जेडाले बताए। हाल मुद्दा विचाराधिन

अवस्थामा रहेको छ।

१४ वर्षीया बालिकालाई २०७८ साउन १८ गते बलात्कार गरेको भन्दै जानकी गाउँपालिका-६ का ४२ वर्षीय धरमविर चौधरीविरुद्ध पीडित पक्षले साउन १८ गते इलाका प्रहरी कार्यालय, टिकापुरमा उजुरी दियो। पीडितको स्वास्थ्य परीक्षण साउन १८ गते टिकापुर अस्पतालमा भयो। प्रहरीले आरोपितलाई साउन १८ गते गिरफ्तार गर्‍यो। प्रहरीले जिल्ला सरकारी वकिल कार्यालय मार्फत आरोपित विरुद्ध जिल्ला अदालतमा साउन १९ गते मुद्दा दर्ता गर्‍यो। जिल्ला अदालतका न्यायाधीश टेकराज जोशीको भदौ ११ गते बसेको इजलासले आरोपितलाई पुर्पक्षका लागि थुनामा पठाएको जिल्ला अदालतका श्रेष्ठेदार राइभान कुञ्जेडाले बताए।

१७ वर्षीया बालिकालाई २०७८ भदौ ५ गते बलात्कार गरेको भन्दै कैलारी गाउँपालिका-७ रामपुरका २५ वर्षीय अरुण चौधरीविरुद्ध पीडित पक्षले भदौ ६ गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण भदौ ६ गते सेती प्रादेशिक अस्पताल, धनगढीमा भयो। प्रहरीले आरोपितलाई भदौ ६ गते घरबाट गिरफ्तार गर्‍यो। प्रहरीले जिल्ला सरकारी वकिल कार्यालय मार्फत आरोपितविरुद्ध भदौ ७ गते जिल्ला अदालतमा जबरजस्ती करणी शीर्षक अन्तर्गत मुद्दा दर्ता गर्‍यो। जिल्ला अदालतका न्यायाधीश जयनन्द पनेरुको असोज १७ गते बसेको इजलासले आरोपितलाई पुर्पक्षका लागि थुनामा पठाएको जिल्ला अदालतको श्रेष्ठेदार राइभान कुञ्जेडाले बताए।

१५ वर्षीया बालिकालाई २०७८ भदौ ७ गते बलात्कार गरेको भन्दै धनगढी उपमहानगरपालिका-४ बसपार्कका २६ वर्षीय सन्दिप राउतविरुद्ध पीडित पक्षले भदौ ८ गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण भदौ ८ गते सेती प्रादेशिक अस्पताल, धनगढीमा भयो। प्रहरीले आरोपितलाई भदौ १० गते धनगढी उपमहानगरपालिका-४ बसपार्क स्थित अल्ट्राम होटेलबाट गिरफ्तार गर्‍यो। प्रहरीले जिल्ला सरकारी वकिल कार्यालय मार्फत् आरोपितविरुद्ध भदौ १० गते जिल्ला अदालतमा जबरजस्ती करणी शीर्षक अन्तर्गत मुद्दा दर्ता गर्‍यो। जिल्ला अदालतका न्यायाधीश बाबुकाजी वानियाको असोज १७ गते बसेको इजलासले आरोपितलाई पुर्पक्षका लागि थुनामा पठाएको जिल्ला अदालतको श्रेष्ठेदार राइभान कुञ्जेडाले बताए।

१७ वर्षीया बालिकालाई २०७८ भदौ १८ गते बलात्कार गरेको भन्दै धनगढी उपमहानगरपालिका-७ मनेहराका २९ वर्षीय दिपक चौधरीविरुद्ध पीडित पक्षले भदौ २७ गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण भदौ २७ गते सेती प्रादेशिक

अस्पताल, धनगढीमा भयो। प्रहरीले आरोपितलाई भदौ २७ गते घरबाट गिरफ्तार गर्‍यो। प्रहरीले जिल्ला सरकारी वकिल कार्यालय मार्फत आरोपितविरुद्ध भदौ २८ गते जिल्ला अदालतमा जबरजस्ति करणी शीर्षक अन्तर्गत मुद्दा दर्ता गर्‍यो। जिल्ला अदालतको न्यायाधीश बाबुकाजी बानियाको असोज १९ गते बसेको इजलासले आरोपितलाई पुर्पक्षका लागि थुनामा पठाएको जिल्ला अदालतका श्रेष्ठेदार राइभान कुञ्जेडाले बताए।

१३ वर्षीया बालिकालाई २०७८ असार २९ गते यौन दुर्यवहार गरेको भन्दै गोदावरी नगरपालिका-२ तेघरीका २८ वर्षीय मोहन थापाविरुद्ध पीडित पक्षले असार ३० गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण असार ३० गते सेती प्रादेशिक अस्पताल, धनगढीमा भयो। प्रहरीले आरोपितलाई असार ३१ गते घरबाट गिरफ्तार गर्‍यो। प्रहरीले जिल्ला सरकारी वकिल कार्यालय मार्फत आरोपित विरुद्ध साउन १ गते जिल्ला अदालतमा जबरजस्ति करणी उद्योगमा मुद्दा दर्ता गर्‍यो। जिल्ला अदालतका न्यायाधीश टेकराज जोशीको साउन २४ गते बसेको इजलासले आरोपितलाई पुर्पक्षका लागि थुनामा पठाएको जिल्ला अदालतका श्रेष्ठेदार राइभान कुञ्जेडाले बताए।

११ वर्षीया बालिकालाई २०७८ साउन ३१ गते यौन दुर्यवहार गरेको भन्दै गोदावरी नगरपालिका-८ फकलपुरका ४० वर्षीय छुनुकलाल चौधरीविरुद्ध पीडित पक्षले भदौ ७ गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण भदौ ७ गते सेती प्रादेशिक अस्पताल, धनगढीमा भयो। प्रहरीले आरोपितलाई भदौ ७ गते घरबाट गिरफ्तार गर्‍यो। प्रहरीले जिल्ला सरकारी वकिल कार्यालयमार्फत आरोपितविरुद्ध भदौ ७ गते जिल्ला अदालतमा जबरजस्ती करणी उद्योग अन्तर्गत मुद्दा दर्ता गर्‍यो। जिल्ला अदालतका न्यायाधीश जयानन्द पनेरुको भदौ २३ गते बसेको इजलासले आरोपितलाई ६० हजार रुपियाँ धरौटी र साधारण तारेखमा रिहा गर्ने आदेश दिएको जिल्ला अदालतका श्रेष्ठेदार राइभान कुञ्जेडाले बताए। मुद्दा विचाराधिन अवस्थामा रहेको छ।

१७ वर्षीया बालिकालाई २०७८ भदौ १५ गते यौन दुर्यवहार गरेको भन्दै धनगढी उपमहानगरपालिका-१८ का ३५ वर्षीय कृष्णदेव जोशीविरुद्ध पीडित पक्षले भदौ १७ गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण भदौ १७ गते सेती प्रादेशिक अस्पताल, धनगढीमा भयो। प्रहरीले आरोपितलाई भदौ १७ गते घरबाट गिरफ्तार गर्‍यो। प्रहरीले जिल्ला सरकारी वकिल कार्यालयमार्फत आरोपितविरुद्ध भदौ १८ गते जिल्ला अदालतमा जबरजस्ती करणी उद्योग अन्तर्गत मुद्दा दर्ता गर्‍यो। जिल्ला अदालतको न्यायाधीश खेमराज भट्टको

असोज ६ गते बसेको इजलासले आरोपितलाई ५० हजार रुपियाँ धरौटी र साधारण तारेखमा रिहा गर्ने आदेश दिएको जिल्ला अदालतका श्रेष्ठेदार राइभान कुञ्जेडाले बताए। मुद्दा विचाराधिन अवस्थामा रहेको छ।

बैतडी

१३ वर्षीया बालिकालाई ०७८ असोज ९ गते बलात्कार गरेको भन्दै पाटन नगरपालिका-८ खोड्पेका २८ वर्षीय रमेशबहादुर विष्टविरुद्ध पीडित पक्षले असोज १८ गते इलाका प्रहरी कार्यालय, पाटनमा उजुरी दियो। पीडितको स्वास्थ्य परीक्षण असोज १८ गते जिल्ला अस्पताल, बैतडीमा भयो। प्रहरीले आरोपितलाई असोज १८ गते घरबाटै गिरफ्तार गर्‍यो। प्रहरीले आरोपित विरुद्ध असोज १९ गते जिल्ला अदालतमा जबरजस्तीकरण अन्तर्गत मुद्दा दर्ता गर्‍यो। जिल्ला अदालतका न्यायाधीश तिलक कार्कीको कार्तिक १५ गते बसेको इजलासले आरोपितलाई पुर्पक्षका लागि थुनामा पठायो।

डोटी

१४ वर्षीया बालिकालाई २०७८ साउन ४ गते यौन दुर्यवहार गरेको भन्दै के.आई.सिंह गाउँपालिका-२ का ४४ वर्षीय दशरथनाथ विरुद्ध पीडित पक्षले साउन ५ गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण साउन ५ गते जिल्ला अस्पतालमा भयो। प्रहरीले जिल्ला सरकारी वकिल कार्यालयमार्फत आरोपितविरुद्ध साउन ६ गते जिल्ला अदालतमा जबरजस्ती करणी उद्योगमा मुद्दा दर्ता गर्‍यो। आरोपित फरार रहेकाले खोजी कार्य भइरहेको जिल्ला प्रहरी कार्यालयका एसपी दानबहादुर मल्लले बताए।

कञ्चनपुर

१० वर्षीया बालिकालाई २०७८ भदौ १२ गते बलात्कार गरेको भन्दै १६ वर्षीय बालकविरुद्ध पीडित पक्षले भदौ १३ गते ईलाका प्रहरी कार्यालय, भलारीमा उजुरी दियो। पीडितको स्वास्थ्य परीक्षण भदौ १३ गते महाकाली प्रादेशिक अस्पतालमा भयो। प्रहरीले आरोपितलाई भदौ १३ गते घरबाट गिरफ्तार गर्‍यो। प्रहरीले जिल्ला सरकारी वकिल कार्यालयमार्फत आरोपितविरुद्ध भदौ ३० गते जबरजस्ती करणी अन्तर्गत जिल्ला अदालतमा मुद्दा दर्ता गर्‍यो। जिल्ला अदालतका न्यायाधीश मदनबहादुर धामीको भदौ ३१ गते बसेको इजलासले आरोपितलाई पुर्पक्षका लागि थुनामा पठायो। हाल आरोपित बालक बाँके जिल्लाको नेपालगञ्जस्थित बाल सुधार केन्द्रमा रहेका छन्।

१४ वर्षीया बालिकालाई २०७८ असार २४ गते



बलात्कार गरेको भन्दै शुक्लाफाँटा नगरपालिका-१० का २१ वर्षीय सुरज चुनारा विरुद्ध पीडित पक्षले असार २४ गते ईलाका प्रहरी कार्यालय, भलारीमा उजुरी दियो। पीडितको स्वास्थ्य परीक्षण असार २९ गते महाकाली प्रादेशिक अस्पताल भयो। प्रहरीले आरोपितलाई कालीनदी खोलाको किनारबाट असार २७ गते गिरफ्तार गर्‍यो। प्रहरीले सरकारी वकिल कार्यालयमार्फत आरोपितविरुद्ध साउन १ गते जिल्ला अदालतमा जबरजस्ती करणी अभियोगमा मुद्दा दर्ता गर्‍यो। जिल्ला अदालतका न्यायधीश शिवलाल पाण्डेको भदौ १ गते बसेको इजलासले आरोपितहरूलाई पुर्पक्षका लागि थुनामा पठाउने पठायो। मुद्दा चालु अवस्थामा रहेको छ।

१३ वर्षीय बालिकालाई २०७८ असार २३ गते बलात्कार गरेको भन्दै कृष्णपुर नगरपालिका-२ का ३० वर्षीय मदन चौधरी विरुद्ध पीडित पक्षले असार २४ गते ईलाका प्रहरी कार्यालय, भलारीमा उजुरी दियो। पीडितको स्वास्थ्य परीक्षण असार २३ गते महाकाली प्रादेशिक अस्पताल भयो। प्रहरीले आरोपितलाई वाणी शिविरस्थित जनहित सामुदायिक जड्गलबाट असार २४ गते गिरफ्तार गर्‍यो। प्रहरीले जिल्ला सरकारी वकिल कार्यालयमार्फत आरोपितविरुद्ध साउन १ गते जिल्ला अदालतमा जबरजस्तीकरणको मुद्दा दर्ता गर्‍यो। जिल्ला अदालतका न्यायधीश मदनराज धामीको साउन १५ गते बसेको इजलासले आरोपितलाई पुर्पक्षका लागि थुनामा पठायो। मुद्दा विचाराधिन अवस्थामा रहेको छ।

बन्हाड

१६ वर्षीया बालिकालाई २०७८ साउन ५ गते बलात्कार प्रयास गरेको भन्दैमष्टा गाउँपालिका-२ खिकालाका १९ वर्षीय राजेन्द्रबहादुर वि.क.विरुद्ध पीडित पक्षले सोही दिन साउन ५ गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण साउन ५ गते जिल्ला अस्पताल सिमखेतमा भयो। प्रहरीले आरोपितलाई साउन ५ गते घर बाट गिरफ्तारगरी साउन १६ गते जिल्ला अदालतमा जबरजस्ती करणी उद्योगमा मुद्दा दर्ता गरेकोमा जिल्ला अदालतका न्यायधीश विष्णु प्रसाद अवस्थीको असोज १३ गते बसेको इजलासले तीन महिनाको कैदको फैसला गर्‍यो। मङ्सिर ८ गते कसुरदारले सजाय भुक्तान गरिसकेकोले कारागारबाट रिहा भएको जिल्ला अदालतका खरिदार शंकर रिजालले बताए।

१६ वर्षीया बालिकालाई २०७८ साउन २४ गते बलात्कार प्रयास गरेको भन्दै खप्तडछान्ना गाउँपालिका-३ मेल्टडीका ३४ वर्षीय महेन्द्रबहादुर रावल विरुद्ध पीडित पक्षले भदौ २ गते जिल्ला प्रहरी कार्यालयमा उजुरी

दियो। पीडितको स्वास्थ्य परीक्षण भदौ २ गते जिल्ला अस्पताल सिमखेतमा भयो। आरोपित फरार रहेकाले खोजी कार्य भइरहेको जिल्ला प्रहरी कार्यालयका डिएसपी रुपक खड्काले बताए।

आरोपित विरुद्ध प्रहरीले सरकारी वकिल कार्यालयमार्फत भदौ २ गते जिल्ला अदालतमा जबरजस्ती करणी उद्योगमा मुद्दा दर्ता गरेको छ।

१५ र १३ वर्षीया बालिकालाई २०७८ भदौ ३ गते बलात्कार प्रयासगरेको भन्दै थलारा गाउँपालिका-३ दिपिलका ४२ वर्षीयहर्कबहादुर धामी विरुद्ध पीडित पक्षले भदौ ११ गते जिल्ला प्रहरी कार्यालयमा उजुरी दियो। पीडितहरूको स्वास्थ्य परीक्षण भदौ ११ गते जिल्ला अस्पताल सिमखेतमा भयो। प्रहरीले फरार आरोपितलाई असोज १० गते गिरफ्तार गरी आरोपित विरुद्ध सरकारी वकिल कार्यालय मार्फत असोज ११ गते जिल्ला अदालतमा जबरजस्ती करणी उद्योगमा मुद्दा दर्ता गरेकोमा जिल्ला अदालतका न्यायधीश विष्णु प्रसाद अवस्थीको असोज ११ गते बसेको इजलासले १ लाख रुपियाँ धरौटीमा रिहा गरेको जिल्ला अदालतका खरिदार शंकर रिजालले बताए। हाल मुद्दा विचाराधिन अवस्थामा रहेको छ।

१४ वर्षीया बालिकालाई २०७८ साउन २६ गते बलात्कार गरेको भन्दै जयपृथ्वी नगरपालिका-५ माभेसाइनका ५० वर्षीय गोरखबहादुर सिंह विरुद्ध पीडित पक्षले भदौ १९ गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण भदौ १९ गते जिल्ला अस्पताल सिमखेतमा भयो। आरोपित फरार रहेकाले खोजी कार्य भइरहेको जिल्ला प्रहरी कार्यालयका इन्स्पेक्टर कमलप्रसाद चौधरीले बताए। आरोपित विरुद्ध प्रहरीले सरकारी वकिल कार्यालयमार्फत भदौ १९ गते जिल्ला अदालतमा कुन जबरजस्ती करणी उद्योग मुद्दा दर्ता गरेको छ।

१६ वर्षीया बालिकालाई २०७८ असोज १२ गते बलात्कारको प्रयास गरेको आरोपमा जयपृथ्वी नगरपालिका-१० का २० वर्षीय रवि जोशी विरुद्ध पीडित पक्षले असोज १३ गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण असोज १३ गते जिल्ला अस्पताल सिमखेत बन्हाडमा भयो। प्रहरीले आरोपितलाई असोज १७ गते घरबाटै गिरफ्तार गर्‍यो। आरोपित विरुद्ध प्रहरीले सरकारी वकिल कार्यालयमार्फत कात्तिक ७ गते जबरजस्ती करणी उद्योगमा मुद्दा गर्दा गरेकोमा जिल्ला अदालतका न्यायधीश विष्णु प्रसाद अवस्थीको कात्तिक ८ गतेको इजलासले १ लाख रुपियाँ धरौटीमा रिहा गरेको जिल्ला अदालतका खरिदार शंकर रिजालले बताए। मुद्दा विचाराधिन अवस्थामा रहेको छ।

बाजुरा

१३ वर्षीया बालिकालाई २०७८ भदौ ९ गते यौन दुर्व्यवहार गरेको भन्दै बुढीनन्दा नगरपालिका-३ कुरूका १७ वर्षीय लोकेन्द्र रोकायाविरूद्ध पीडित पक्षले भदौ १३ गते जिल्ला प्रहरी कार्यालयमा उजुरी दियो। प्रहरीले आरोपितलाई भदौ १४ गते घरमा लुकेर बसेको अवस्थामा गिरफ्तार गर्‍यो। पीडितको स्वास्थ्य परीक्षण भदौ ११ गते जिल्ला अस्पताल, बाजुरामा भयो। जिल्ला प्रहरी कार्यालयले जिल्ला सरकारी वकिल कार्यालय मार्फत् आरोपितविरूद्ध भदौ १४ गते जिल्ला अदालतमा जबरजस्ती करणी उद्योग अन्तर्गत मुद्दा दर्ता गर्‍यो। जिल्ला अदालतका न्यायाधीश माधव घिमिरेको भदौ १४ गते बसेको इजलासले आरोपितलाई पुर्पक्षका लागि थुनामा पठायो। हाल मुद्दा विचाराधिन अवस्थामा रहेको जिल्ला प्रहरी कार्यालयका इन्स्पेक्टर धनदेव साउदले बताए।

१७ वर्षीया बालिकालाई २०७८ असोज ४ गते बलात्कार गरेको भन्दै हिमाली गाउँपालिका-४ का २५ वर्षीय दिपेन्द्र मल्लविरूद्ध पीडित पक्षले असोज ८ गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण असोज ८ गते जिल्ला अस्पताल बाजुरामा भयो। आरोपित मल्ल असोज ८ गतेदेखि फरार रहेको र खोजी कार्य भइरहेको जिल्ला प्रहरी कार्यालयका डिएसपी मदनजित महाराले बताए। जिल्ला प्रहरी कार्यालयले जिल्ला सरकारी वकिल कार्यालयमार्फत् आरोपित विरूद्ध असोज ८ गते जिल्ला अदालतमा जबरजस्ती करणी उद्योगमा मुद्दा दर्ता गर्‍यो। हाससम्म आरोपित फरार रहेका छन्।

१४ वर्षीया बालिकालाई २०७८ साउन ८ गते बलात्कार गरेको आरोपमा हिमाली गाउँपालिका-४ का २० वर्षीय बड्ब मल्लविरूद्ध पीडित पक्षले असोज १९ गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण असोज १९ गते जिल्ला अस्पतालमा भयो। प्रहरीले आरोपितलाई असोज १८ गते घर नजिकै लुकेर बसेको अवस्थामा गिरफ्तार गर्‍यो। प्रहरीले जिल्ला सरकारी वकिल कार्यालयमार्फत् आरोपित विरूद्ध असोज १९ गते जिल्ला अदालतमा जबरजस्ती करणी अभियोगमा मुद्दा दर्ता गर्‍यो। जिल्ला अदालतका न्यायाधीश माधव घिमिरेको असोज १९ गतेको आदेशले आरोपितलाई पुर्पक्षका लागि थुनामा पठायो। हाल मुद्दा विचाराधिन अवस्थामा रहेको जिल्ला प्रहरी कार्यालयका डिएसपी मदनजित महाराले बताए।

अछाम

१६ वर्षीया बालिकालाई २०७८ भदौ ३ गते बलात्कार प्रयास गरेको भन्दै पञ्चदेवलविनायक नगरपालिका-३ का २५ वर्षीय गोविन्दबहादुर शाहीविरूद्ध पीडित पक्षले भदौ ४ गते जिल्ला प्रहरी कार्यालयमा उजुरी

दियो। प्रहरीले आरोपितलाई भदौ ४ गते घरबाटै गिरफ्तार गर्‍यो। पीडितको स्वास्थ्य परीक्षण भदौ ४ गते जिल्ला अस्पताल, मंगलसेनमा भयो। प्रहरीले सरकारी वकिल कार्यालय मार्फत् आरोपितविरूद्ध भदौ २७ गते जिल्ला अदालतमा जबरजस्ती करणी उद्योगमा मुद्दा दर्ता गर्‍यो। जिल्ला अदालतका न्यायाधीश नविनकुमार जोशीको भदौ २७ गते बसेको इजलासले आरोपितलाई पुर्पक्षका लागि थुनामा पठायो। हाल मुद्दा अदालतमा विचाराधिन अवस्थामा रहेको छ।

१५ वर्षीया बालिकालाई २०७८ भदौ ५ गते बलात्कार गरेको भन्दै पञ्चदेवलविनायक नगरपालिका-६ का २५ वर्षीय महेन्द्र रावल र सोही ठाउँका २४ वर्षीय जनक बटालाकाविरूद्ध पीडित पक्षले भदौ ५ गते जिल्ला प्रहरी कार्यालयमा उजुरी दियो। प्रहरीले आरोपितहरूलाई भदौ ५ गते राति विनायकबजारबाट गिरफ्तार गर्‍यो। पीडितको स्वास्थ्य परीक्षण भदौ ६ गते गते जिल्ला अस्पताल मंगलसेनमा भयो। प्रहरीले जिल्ला सरकारी वकिल कार्यालय मार्फत् आरोपितविरूद्ध भदौ २९ गते जिल्ला अदालतमा जबरजस्ती करणी शीर्षक अन्तर्गत मुद्दा दर्ता गर्‍यो। जिल्ला अदालतका न्यायाधीश नविनकुमार जोशीको भदौ ३० गते बसेको इजलासले आरोपितलाई पुर्पक्षको लागि थुनामा पठायो। हाल मुद्दा जिल्ला अदालतमा विचाराधिन अवस्थामा रहेको छ।

महिलाविरूद्ध हुने सबै प्रकारका भेदभाव, दुर्व्यवहार मानव बेचबिखन तथा ओसारपसार कैलाली


२० वर्षीया युवतीलाई २०७८ भदौ १० गते बलात्कार गरी बेचबिखन गरेको आरोपमा लम्कीचुहा नगरपालिका-११ शान्तिनगरका २३ वर्षीय पदमबहादुर भण्डारीविरूद्ध पीडित पक्षले भदौ १० गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण भदौ १० गते सेती प्रादेशिक अस्पताल, धनगढीमा भयो। प्रहरीले आरोपितलाई भदौ १० गते गौरिफन्टा नाकाबाट गिरफ्तार गर्‍यो। प्रहरीले जिल्ला सरकारी वकिल कार्यालयमार्फत् आरोपितविरूद्ध भदौ ११ गते जिल्ला अदालतमा बेचबिखन तथा जबरजस्ती करणी अन्तर्गत मुद्दा दर्ता गर्‍यो। जिल्ला अदालतका न्यायाधीश जयानन्द पनेरुको असोज ८ गते बसेको इजलासले आरोपितलाई पुर्पक्षका लागि थुनामा पठाएको जिल्ला अदालतका श्रेष्ठेदार राइभान कुञ्जडाले बताए।

बलात्कार, बलात्कार प्रयास, यौन दुर्व्यवहार अछाम

२३ वर्षीया महिलालाई २०७८ असार ३ गते



महिलाविरुद्ध भएका हिंसाबाट पीडित सङ्ख्या (सन् २०२१ को जुलाईदेखि सेप्टेम्बरसम्म)



बलात्कार प्रयास गरेको भन्दै बान्नीगढी जयगढ गाउँपालिका-१ गात्राका ३४ वर्षीय नरेशबहादुर खड्काविरुद्ध पीडित पक्षले असार २१ गते जिल्ला प्रहरी कार्यालयमा उजुरी दियो। प्रहरीले आरोपितलाई असार २१ गते घरबाट गिरफ्तार गर्‍यो। पीडितको स्वास्थ्य परीक्षण असार २१ गते जिल्ला अस्पताल मंगलसेनमा भयो। प्रहरीले जिल्ला सरकारी वकिल कार्यालय मार्फत आरोपित विरुद्ध साउन ४ गते जिल्ला अदालतमा जबरजस्ती करणी उद्योगमा मुद्दा दर्ता गर्‍यो। जिल्ला अदालतका न्यायाधीश नविनकुमार जोशीको असोज १० गतेको इजलासले आरोपितलाई चार वर्ष कैद, १ लाख रूपियाँ जरिवाना र १ लाख रूपियाँ पीडितलाई क्षतिपूर्ति दिने फैसला सुनायो।

३३ वर्षीया महिलालाई २०७८ साउन १ गते बलात्कार गरेको भन्दै ढकारी गाउँपालिका-३ हिच्माका ३९ वर्षीय बलबहादुर बुढाविरुद्ध पीडित पक्षले साउन १२ गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण साउन १२ गते जिल्ला अस्पताल, मंगलसेनमा भयो। घटनाका लगत्तै आरोपित फरार रहेकोले खोजी कार्य भइरहेको जिल्ला प्रहरी कार्यालयका प्रहरी नायव निरीक्षक (सई) जितेन्द्र धामीले बताए।

कैलाली

२६ वर्षीया महिलालाई २०७८ असार २९ गते बलात्कार गरेको भन्दै धनगढी उपमहानगरपालिका-१२ का २४ वर्षीय सन्दिप चौधरीविरुद्ध पीडित पक्षले असार ३१ गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण असार ३१ गते सेती प्रादेशिक अस्पताल, धनगढीमा भयो। प्रहरीले आरोपितलाई असार ३१ गते घरबाट गिरफ्तार गर्‍यो। प्रहरीले जिल्ला सरकारी वकिल कार्यालयमार्फत आरोपित विरुद्ध साउन १ गते जिल्ला अदालतमा जबरजस्ती करणी अन्तर्गत मुद्दा दर्ता गर्‍यो। जिल्ला अदालतका न्यायाधीश बाबुकाजी बानियाको साउन २३ गते बसेको इजलासले आरोपितलाई पुर्पक्षका लागि थुनामा पठाएको जिल्ला अदालतको श्रेष्ठेदार राइभान कुञ्जेडाले बताए।

२३ वर्षीया महिलालाई २०७८ साउन १५ गते बलात्कार गरेको भन्दै बझाङ जिल्ला केदारस्यु गाउँपालिका-६ का २९ वर्षीय दिपकबहादुर गुर्धामी विरुद्ध पीडित पक्षले साउन १८ गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण साउन १८ गते सेती प्रादेशिक अस्पताल, धनगढीमा भयो। घटना पछि आरोपित फरार रहेकाले खोजीकार्य भइरहेको जिल्ला प्रहरी कार्यालय, कैलालीका डिएसपी प्रतिक विष्टले बताए।

२५ वर्षीया महिलालाई २०७८ साउन ११ गते बलात्कार गरेको आरोपमा घोडाघोडी नगरपालिका-१२ कोटाका २७ वर्षीय भगवानदिन चौधरीविरुद्ध पीडित पक्षले भदौ ४ गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण भदौ ४ गते सेती प्रादेशिक अस्पताल, धनगढीमा भयो। प्रहरीले जिल्ला सरकारी वकिल कार्यालयमार्फत आरोपितविरुद्ध भदौ ५ गते जिल्ला अदालतमा जबरजस्ती करणी अन्तर्गत मुद्दा दर्ता गर्‍यो। प्रहरीले घटना पछि फरार रहेका आरोपितलाई भदौ ८ गते घरबाट गिरफ्तार गर्‍यो। जिल्ला अदालतका न्यायाधीश बाबुकाजी बानियाको भदौ २९ गते बसेको इजलासले आरोपितलाई पुर्पक्षका लागि थुनामा पठाएको जिल्ला अदालतको श्रेष्ठेदार राइभान कुञ्जेडाले बताए।

१८ वर्षीया युवतीलाई २०७८ भदौ ७ गते बलात्कार प्रयास गरेको भन्दै कैलाली गाउँपालिका-४ का २६ वर्षीय दिनेश बोगटीविरुद्ध पीडित पक्षले भदौ ८ गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण भदौ ९ गते सेती प्रादेशिक अस्पताल, धनगढीमा भयो। प्रहरीले आरोपितलाई भदौ ८ गते घरबाट गिरफ्तार गर्‍यो। प्रहरीले जिल्ला सरकारी वकिल कार्यालयमार्फत आरोपितविरुद्ध भदौ ९ गते जिल्ला अदालतमा जबरजस्ती करणी उद्योग अन्तर्गत मुद्दा दर्ता गर्‍यो। जिल्ला अदालतका न्यायाधीश टेकराज जोशीको भदौ १५ गते बसेको इजलासले आरोपितलाई साधारण तारेखमा रिहा गर्ने आदेश दिएको जिल्ला प्रहरी कार्यालय कैलालीका डिएसपी प्रतिक विष्टले बताए। मुद्दा विचाराधीन अवस्थामा रहेको छ।

३३ वर्षीया महिलालाई २०७८ असार २६ गते बलात्कार प्रयास गरेको आरोपमा दाङ जिल्ला घोराही नगरपालिका-७ घर भई हाल धनगढी उपमहानगरपालिका-३ मिलन चोक बस्ने २६ वर्षीय रामबहादुर भन्ने मनबुभावन डगौरा विरुद्ध पीडितले असार २७ गते जिल्ला प्रहरी कार्यालय कैलालीमा उजुरी दिइन्। पीडितको स्वास्थ्य परीक्षण असार २७ गते सेती प्रादेशिक अस्पताल, धनगढीमा भयो। प्रहरीले आरोपितलाई असार २७ गते घरबाट गिरफ्तार गर्‍यो। प्रहरीले जिल्ला सरकारी वकिल कार्यालयमार्फत आरोपितविरुद्ध असार २८ गते जिल्ला अदालतमा जबरजस्ती करणी उद्योगमा मुद्दा दर्ता गर्‍यो। जिल्ला अदालतका न्यायाधीश बाबुकाजी बानियाको साउन १९ गते बसेको इजलासले आरोपितलाई ५० हजार रूपियाँ धरौटीमा रिहा गर्ने आदेश दिएको भएपनि आरोपितले तोकिएको धरौटी रकम बुझाउन नसकेपछि थुनामा पठाइएको जिल्ला अदालतका श्रेष्ठेदार राइभान कुञ्जेडाले बताए। हाल आरोपित कारागार थुनामै रहेका छन्।

२२ वर्षीया महिलालाई २०७८ असार २९ गते बलात्कार प्रयास गरेको आरोपमा बझाङ जिल्ला छव्वीस पाथिभारा गाउँपालिका-७ घर भई हाल धनगढी उपमहानगरपालिका-५ बस्ने २४ वर्षीय प्रदिप चलाउनेविरुद्ध पीडितले साउन १ गते जिल्ला प्रहरी कार्यालयमा उजुरी दिइन्। पीडितको स्वास्थ्य परीक्षण साउन १ गते सेती प्रादेशिक अस्पताल, धनगढीमा भयो। प्रहरीले आरोपितलाई साउन १ गते घरबाट गिरफ्तार गर्‍यो। प्रहरीले जिल्ला सरकारी वकिल कार्यालयमार्फत आरोपितविरुद्ध साउन २ गते जिल्ला अदालतमा जबरजस्ती करणी उद्योगमा मुद्दा दर्ता गर्‍यो। जिल्ला अदालतका न्यायाधीश जयानन्द पनेरुको साउन २२ गते बसेको इजलासले आरोपितलाई ५० हजार रूपियाँ धरौटीमा

साधारण तारेखमा रिहा गर्ने आदेश दिएको जिल्ला अदालतका श्रेष्ठेदार राइभान कुञ्जेडाले बताए। मुद्दा विचाराधीन अवस्थामा रहेको छ।

६३ वर्षीया महिलालाई २०७८ साउन २२ गते बलात्कार प्रयास गरेको भन्दै गोदावरी नगरपालिका-६ बडहूयाँका २३ वर्षीय नविन चौधरी विरुद्ध पीडित पक्षले साउन ३० गते इलाका प्रहरी कार्यालय, मालाखेतीमा उजुरी दियो। पीडितको स्वास्थ्य परीक्षण असार ३० गते पदमा अस्पताल, अत्तरियामा भयो। प्रहरीले आरोपितलाई साउन ३१ गते घरबाट गिरफ्तार गर्‍यो। प्रहरीले जिल्ला सरकारी वकिल कार्यालयमार्फत आरोपितविरुद्ध साउन ३१ गते जिल्ला अदालतमा जबरजस्ती करणी उद्योगमा मुद्दा दर्ता गर्‍यो। जिल्ला अदालतका न्यायाधीश जयानन्द पनेरुको भदौ २१ गते सेको इजलासले आरोपितलाई ५० हजार धरौटी र साधारण तारेखमा रिहा गर्ने आदेश दिएको इलाका प्रहरी कार्यालय, मालाखेतीका इन्स्पेक्टर वासुदेव भट्टले बताए। हाल मुद्दा विचाराधीन अवस्थामा रहेको छ।

डोटी

४३ वर्षीया महिलालाई २०७८ साउन २५ गते बलात्कार प्रयास गरेको भन्दै आदर्श गाउँपालिका-५ का ४१ वर्षीय रमेश नागरी विरुद्ध पीडित पक्षले साउन २६ गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण साउन २६ गते जिल्ला अस्पतालमा भयो। प्रहरीले जिल्ला सरकारी वकिल कार्यालयमार्फत आरोपितविरुद्ध साउन २६ गते जिल्ला अदालतमा जबरजस्ती करणी उद्योगमा मुद्दा दर्ता गर्‍यो। आरोपित फरार रहेकाले खोजी कार्य भइरहेको जिल्ला प्रहरी कार्यालयका एसपी दानबहादुर मल्लले बताए।

१९ वर्षीया युवतीलाई २०७८ भदौ ०४ गते बलात्कार प्रयास गरेको भन्दै जोरायल गाउँपालिका-२ का २५ वर्षीय ललितकुमार केसीविरुद्ध पीडित पक्षले भदौ ६ गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण भदौ ६ गते जिल्ला अस्पतालमा भयो। प्रहरीले आरोपितलाई असोज ९ गते घरबाटै गिरफ्तार गर्‍यो। प्रहरीले जिल्ला सरकारी वकिल कार्यालयमार्फत असोज ११ गते जिल्ला अदालतमा जबरजस्ती करणी अन्तर्गत मुद्दा दर्ता गर्‍यो। जिल्ला अदालतका न्यायाधीश विदुर काफ्लेको असोज २९ गते बसेको इजलासले आरोपितलाई पुर्पक्षका लागि थुनामा पठायो।

बैतडी

३३ वर्षीया महिलालाई २०७८ भदौ २ गते



बलात्कार गरेको आरोपमा पञ्चेश्वर गाउँपालिका-६ का २८ वर्षीय असोक भण्डारी विरुद्ध पीडित पक्षले भदौ ३ गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण भदौ ३ गते जिल्ला अस्पतालमा भयो। प्रहरीले आरोपितलाई भदौ ३ गते घरबाटै गिरफ्तार गर्‍यो। प्रहरीले जिल्ला सरकारी वकिल कार्यालयमार्फत आरोपितविरुद्ध भदौ ४ गते जबरजस्ती करणी अन्तर्गत जिल्ला अदालतमा मुद्दा दर्ता गर्‍यो। जिल्ला अदालतका न्यायधीश तिलक कार्कीको भदौ २८ गते बसेको इजलासले आरोपितलाई पुर्पक्षका लागि थुनामा पठायो।

कञ्चनपुर

१८ वर्षीया युवतीलाई असार १४ गते बलात्कार गरेको भन्दै दङ्गा नियन्त्रण प्रहरी गण महेन्द्रनगर, कञ्चनपुरमा कार्यरत प्रहरी जवान ..२४... वर्षीय डम्बर दयालविरुद्ध पीडितका बुवाले भदौ ७ गते जिल्ला प्रहरी कार्यालयमा उजुरी दिए। पीडितको स्वास्थ्य परीक्षण भदौ ७ गते महाकाली प्रादेशिक अस्पतालमा भयो। आरोपित फरार रहेकोले खोजीकार्य भइरहेको जिल्ला प्रहरी कार्यालयका डिएसपी सिद्धराज न्यौपानेले बताए।

१९ वर्षीय युवतीलाई २०७८ जेठ २७ गते सामुहिक बलात्कार गरेको भन्दै वेदकोट नगरपालिका-५ का १९ वर्षीय सिप्पु खुना र वेदकोट नगरपालिका-६ का २४ वर्षीय धनबहादुर विकविरुद्ध पीडित पक्षले जेठ २८ गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण जेठ २८ गते महाकाली प्रादेशिक अस्पतालमा भयो। प्रहरीले आरोपितहरूलाई जेठ २८ गते घरबाट गिरफ्तार गर्‍यो। प्रहरीले आरोपित विरुद्ध असार २० गते जबरजस्ती करणी अन्तर्गत जिल्ला अदालतमा मुद्दा दर्ता गर्‍यो। जिल्ला अदालतका सहायक न्यायधीश विष्णुप्रसाद गौलीको असार २० गते बसेको इजलासले आरोपितलाई पुर्पक्षका लागि थुनामा पठायो। हाल मुद्दा बिचाराधिन अवस्थामा रहेको छ।

बझाङ

२१ वर्षीया युवतीलाई २०७८ साउन १९ गते राती ९ बजे बलात्कार गरेको भन्दै वुंगल नगरपालिका-९ राह गिडिविडीका २९ वर्षीय भलक दमाई विरुद्ध

पीडितले साउन २१ गते जिल्ला प्रहरी कार्यालयमा उजुरी दिइन्। पीडितको स्वास्थ्य परीक्षण साउन २० गते जिल्ला अस्पताल सिमखेतमा भयो। प्रहरीले आरोपितलाई साउन २१ गते घर बाट गिरफ्तार गर्‍यो। आरोपित विरुद्ध प्रहरीले सरकारी वकिल कार्यालयमार्फत भदौ १० गते जबरजस्ती करणी अन्तर्गत मुद्दा दर्ता गरेकोमा जिल्ला अदालतका न्यायधीश विष्णु प्रसाद अवस्थीको भदौ ११ गते बसेको इजलासले आरोपितलाई पुर्पक्षका लागि थुनामा पठाउने आदेश दिएको जिल्ला अदालतका खरिदार शंकर रिजालले बताए। हाल आरोपितजिल्ला कारागारमा थुनामा रहेका छन्।

४२ वर्षीया महिलालाई २०७८ असार २५ गते बलात्कारको प्रयास गरेको भन्दै दुर्गाथली गाउँपालिका-६ चुवानका ४० वर्षीयदेवबहादुर जाग्री विरुद्ध पीडितले भदौ १७ गते जिल्ला प्रहरी कार्यालयमा उजुरी दिइन्। पीडितको स्वास्थ्य परीक्षण भदौ १७ गते जिल्ला अस्पताल सिमखेतमा भयो। आरोपित फरार रहेकाले खोजी कार्य भइरहेको जिल्ला प्रहरी कार्यालयका इन्स्पेक्टर कमलप्रसाद चौधरीले बताए। आरोपित विरुद्ध प्रहरीले सरकारी वकिल कार्यालयमार्फत भदौ १७ गते जबरजस्ती करणी उद्योग मुद्दादर्ता गरेको छ।

परिवारजनबाट हत्या

बझाङ

दुर्गाथली गाउँपालिका-५ भलानेकी ४३ वर्षीया रिखीदेवी जप्रेललाई २०७८ भदौ २७ गते धारिलो हतियार(हसियाँ) प्रहार गरी हत्या गरेको भन्दै २३ वर्षीय नाती सुवास जप्रेल विरुद्ध पीडित पक्षले भदौ २८ गते जिल्ला प्रहरी कार्यालयमा उजुरी दियो। शवको पोष्टमार्टम असोज १ गते जिल्ला अस्पताल सिमखेतमा गरी असोज १ गते आफन्तले दाहासस्कार गरे। प्रहरीले आरोपितलाई भदौ २९ गते घर नजिकैको जंगलबाट गिरफ्तार गर्‍यो। आरोपित विरुद्ध प्रहरीले सरकारी वकिल कार्यालयमार्फत असोज १८ गते कर्तव्य ज्यान अन्तर्गत जिल्ला अदालतमा मुद्दा दर्ता गरेकोमा जिल्ला अदालतका न्यायधीश विष्णु प्रसाद अवस्थीको असोज १९ गते बसेको इजलासले पुर्पक्षका लागि थुनामा पठाउने आदेश दियो। आरोपित जिल्ला कारागारमा पुर्पक्षका लागि थुनामा रहेका छन्।



मानव अधिकार र सामाजिक न्यायका निम्ति

अनौपचारिक क्षेत्र सेवा केन्द्र (इन्सेक)

सुदूरपश्चिम प्रदेशद्वारा प्रकाशित

सल्लाहकार : खड्कराज जोशी, संयोजन/सम्पादन : कृष्णबहादुर बि.क.

व्यवस्थापक : राजकुमार चौधरी, रामबहादुर चौधरी, हरिसिंह बि.क.

धनगढी उमनपा-५, उत्तरबेहडी, धनगढी, कैलाली, फोन : ०९१-५२२५७६/५२१४४६, फ्याक्स : ०९१-५२३२४४

Email: dhangadhi@insec.org.np, Website: www.inseconline.org